

ലീഗൽ മെട്രോളജി വകുപ്പിലെ വിജിലൻസ് ഓഫീസർ നിയമനം

Page 1 of 1

192 (3055) ശ്രീ. സി. ദിവാകരൻ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) ലീഗൽ മെട്രോളജി വകുപ്പിലെ വിജിലൻസ് ഓഫീസറെ നിയമിച്ചിട്ടുള്ളത് ഏത് ചട്ടങ്ങളുടെയും നിയമങ്ങളുടെയും അടിസ്ഥാനത്തിലാണെന്ന് വ്യക്തമാക്കാമോ ;

(ബി) ലീഗൽ മെട്രോളജി വകുപ്പിലെ അഡ്മിനിസ്ട്രേറ്റീവ് ഓഫീസറെ വിജിലൻസ് ഓഫീസറായി നിയമിക്കുന്നതിന് വിജിലൻസ് ഡയറക്ടറുടെ ക്ലിയറൻസ് ലഭിച്ചിട്ടുണ്ടോ ; എങ്കിൽ അതിന്റെ പകർപ്പ് നൽകാമോ ?

ഉത്തരം

(എ&ബി) ലീഗൽ മെട്രോളജി വകുപ്പിലെ അഡ്മിനിസ്ട്രേറ്റീവ് ഓഫീസറെ വിജിലൻസ് ഓഫീസറായി നിയമിച്ച നടപടി 11-6-1997-ലെ സ.ഉ (പി) നം. 34/97/വിജി. നമ്പർ ഉത്തരവിലെ നിർദ്ദേശങ്ങൾക്ക് അനുസൃതമല്ലാ എന്ന് കണ്ടതിനാൽ ആയത് റദ്ദ് ചെയ്ത് ഇക്കാര്യത്തിൽ പുതിയ പ്രൊപ്പോസൽ സമർപ്പിക്കാൻ വിജിലൻസ് വകുപ്പിന്റെ അഭിപ്രായ പ്രകാരം ലീഗൽ മെട്രോളജി കൺട്രോളർക്ക് നിർദ്ദേശം നൽകിയിട്ടുണ്ട്.

ലീഗൽ മെട്രോളജി വകുപ്പിലെ ഇൻസ്പെക്റ്റിംഗ് അസിസ്റ്റന്റ്

193 (3056) ശ്രീ. ചിറ്റയം ഗോപകുമാർ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) ലീഗൽ മെട്രോളജി വകുപ്പിൽ അനുവദിച്ച 'ഇൻസ്പെക്റ്റിംഗ് അസിസ്റ്റന്റ്' തസ്തികകൾ എത്രയെന്ന് അറിയിക്കാമോ ;

(ബി) നിലവിൽ എത്ര ജീവനക്കാർ പ്രസ്തുത തസ്തികയിൽ ജോലി ചെയ്യുന്നുവെന്ന് ജില്ലയിൽ വ്യക്തമാക്കാമോ ;

(സി) നിലവിൽ ഇവരുടെ സ്ഥലംമാറ്റം സംബന്ധിച്ച് വ്യക്തമായ മാനദണ്ഡങ്ങൾ ഉണ്ടോ ;

(ഡി) ഈ സർക്കാർ അധികാരത്തിൽ വന്നശേഷം ഒരു സ്റ്റേഷനിൽ മൂന്ന് വർഷം സർവ്വീസ് പൂർത്തീകരിക്കാത്ത എത്ര ഇൻസ്പെക്റ്റിംഗ് അസിസ്റ്റന്റുമാരെ സ്ഥലം മാറ്റിയിട്ടുണ്ടെന്ന് വ്യക്തമാക്കാമോ ;

(ഇ) പ്രസ്തുത സ്ഥലംമാറ്റങ്ങൾ നിലവിലുള്ള മാനദണ്ഡങ്ങൾ പാലിച്ചു കൊണ്ടാണെന്ന് ബോധ്യപ്പെട്ടിട്ടുണ്ടോ ; വിശദമാക്കാമോ ;

(എഫ്) ലീഗൽ മെട്രോളജി വകുപ്പിൽ ചട്ടവിരുദ്ധമായി നടത്തിയിട്ടുള്ള സ്ഥലംമാറ്റങ്ങളിലെ അഴിമതി സംബന്ധിച്ച് വിജിലൻസ് അന്വേഷണം നടത്തുമോ ;

(ജി) ലീഗൽ മെട്രോളജി വകുപ്പിലെ ചട്ടവിരുദ്ധ സ്ഥലംമാറ്റങ്ങൾ അവസാനിപ്പിക്കുന്നതിന് ബന്ധപ്പെട്ടവർക്ക് അടിയന്തരനിർദ്ദേശം നൽകാമോ ; വിശദമാക്കാമോ ?